

## **Kūwahine Hā Kou Inoa**

‘Ohi ‘ia mai *He Lei No ‘Emalani* na Puakea Nogelmeier\*  
na Kalena Silva ka leo olioli ‘i‘i

Ia hana i Waimea i ke kapa a ka ua

I kukua mai e Lilinoe

I humu ‘ia mai e Kūkahau‘ula

E ka piko lālāwai o nā mana‘o ā

E ka wai māpuna o ke kuahiwi

I hū nō a piha i luna o Poli‘ahu

Ua ‘ehu wale i ka lā ka pua māmane

Ua kupali‘i wale i ke kēhau anu o uka

Ka wai lehua a ka manu

E inu ai a ‘ono, ē

Hana ‘ono kā ke aloha ke ko‘ū mai i ka pu‘u

Me he ‘ai pa‘akai ala ka ‘a‘a i ka wai

Kō hae kalaunu

Ho‘okau ‘ia

E ō ē

\*‘O kēia ke ‘oki 10 o 14 ‘oki pau loa o ke mele lō‘ihi.